

7787
04/03/12



በኢትዮጵያ ፌዴራላዊ ዲሞክራሲያዊ ሪፐብሊክ
ገንዘብ ሚኒስቴር
The Federal Democratic Republic of Ethiopia
Ministry of Finance

ቁጥር 7/2/12/34
Ref.No
ቀን 1/3/2012
Date

ለጉምሩክ ኮሚሽን
አዲስ አበባ

ጉዳዩ፡- የተሻሻለ የውጭ ግንኙነት አገልግሎት ሠራተኞች የቀረጥ ነፃ መመሪያ መላክን
ይመለከታል

እስከአሁን ሲሠራበት የቆየው የውጭ ግንኙነት አገልግሎት ሠራተኞች የግል መገልገያ ዕቃዎችና ተሽከርካሪ የቀረጥና ታክስ ነፃ መመሪያ ከውጭ ግንኙነት አገልግሎት ሠራተኞች አመዳደብ መመሪያ ጋር የተጣጣመ አለመሆኑ ሲያስከትል የቆየውን ችግር ለማስወገድ መመሪያው እንዲሻሻል የውጭ ጉዳይ ሚኒስቴር በ29/12/2011 ዓ.ም በቁጥር 0019/683/11 በተባራ ደብዳቤ ጠይቋል፡፡

በዚህም መሠረት የቀረበውን የማሻሻያ ፕሮፖዛል በማየት ያዘጋጀውን የተሻሻለ የውጭ ግንኙነት አገልግሎት ሠራተኞች የግል መገልገያ ዕቃዎችና ተሽከርካሪ የቀረጥና ታክስ ነፃ መመሪያ ከዚህ ጋር የላክንላችሁ ስለሆነ መመሪያው ከህዳር 1 ቀን 2012 ዓ.ም. ጀምሮ በሥራ ላይ እንዲውል እንዲደረግ አናሳስባለን፡፡

ከሠላምታ ጋር




[Signature]
አህመድ ሸይክ
ሚኒስቴር

ግልባጭ፡

ለውጭ ጉዳይ ሚኒስቴር
ለገቢዎች ሚኒስቴር
አዲስ አበባ

ለፌዴራል ፖሊስና ፕብሊክ ፋይናንስ ዘርፍ ሚኒስትር ዴኤታ
ለታክስ ፖሊስ ዳይሬክቶሬት
ለሐገ አገልግሎት ዳይሬክቶሬት
ገንዘብ ሚኒስቴር



Letter B/GT

መመሪያ ቁጥር 59/2012

በውጭ አገር የኢትዮጵያ ሚሲዮኖች አገልግለው የሚመለሱ የውጭ ግንኙነት አገልግሎት ሰራተኞች ለግል መጠቀሚያ የሚውል ተሽከርካሪ እና የግል መገልገያ ዕቃዎቻቸው ከቀረጥና ታክስ ነጻ የሚያስገቡበትን ሁኔታ ለመወሰን የወጣ መመሪያ

የገንዘብ ሚኒስቴር በውጭ ግንኙነት አገልግሎት አዋጅ ቁጥር 790/2005 አንቀጽ 41(2) በተሰጠው ስልጣን መሰረት ይህንን መመሪያ አውጥቷል፡፡

1. አጭር ርዕስ

ይህ መመሪያ “በኢትዮጵያ ሚሲዮኖች አገልግለው የሚመለሱ የውጭ ግንኙነት አገልግሎት ሰራተኞች ለግል መጠቀሚያ የሚውል ተሽከርካሪ እና የግል መገልገያ ዕቃዎቻቸውን ከቀረጥና ታክስ ነጻ የሚያስገቡበትን ሁኔታ ለመወሰን የወጣ መመሪያ” ቁጥር 59/2012 ተብሎ ሊጠቀስ ይችላል፡፡

2. ትርጓሜ

የቃሉ አገባብ ሌላ ትርጉም የሚያሰጠው ካልሆነ በስተቀር በዚህ መመሪያ ውስጥ፡-

1. “የውጭ ግንኙነት አገልግሎት ሰራተኛ”፡ ማለት ውጭ በሚገኙ የኢትዮጵያ ሚሲዮኖች አገልግሎት የተመለሰ የሚኒስቴሩ የዲፕሎማቲክ አገልግሎት ወይም የአስተዳደርና የቴክኒክ አገልግሎት ሰራተኛ ነው፡፡
2. “ሚሲዮን”፡ ማለት በውጭ አገር የሚገኝ የኢትዮጵያ ዲፕሎማቲክ ሚሲዮን፣ ቋሚ መልዕክተኛ ጽህፈት ቤት፣ የቅንሰላ ጽህፈት ቤት ወይም ንግድ ጽህፈት ቤት ነው፡፡
3. “ከሚሲዮን ተመላሽ የውጭ ግንኙነት አገልግሎት ሰራተኛ”፡ ማለት
 - 3.1 በውጭ አገር የኢትዮጵያ ሚሲዮን የተመደበበትን የአገልግሎት ጊዜ አጠናቆ ወደ ሚኒስቴሩ የተመለሰ፣
 - 3.2 በሚሲዮን ከተመደበበት የአገልግሎት ጊዜ ቢያንስ ለአንድ አመት አገልግሎት በተለያዩ ምክንያት ወደ አገር የተመለሰ፣
 - 3.3 ሚሲዮኑ በሚገኝበት አገር በተከሰቱ የደህንነት እና ጸጥታ ችግሮች ወይም በዓለም አቀፍ ሁኔታ በተጠቀሱ ምክንያቶች የሚያገለግልበትን አገር ለቆ እንዲወጣ በሚደረጉ ወደ አገር የተመለሰ፤



3.4 በሚሲዮን በማገልገል ላይ እያለ ጡረታ የወጣ የውጭ ግንኙነት አገልግሎት ሰራተኛ ማለት ነው።

4. “ቤተሰብ” ማለት የውጭ ግንኙነት አገልግሎት ሰራተኛው የትዳር ጓደኛ፣ 21 አመት ያልሞላቸው ልጆች እና ጥገኞች ናቸው።
5. “ሚኒስቴር” ማለት የኢ.ፌ.ዲ.ሪ የውጭ ጉዳይ ሚኒስቴር ነው።
6. በዚህ መመሪያ በወንድ ያታ የተገለፀው የሴትን ያታ ያካትታል።

3. ዕቃዎች ከቀረጥና ታክስ ነጻ ሆኖ ስለማስገባት

1. ከሚሲዮን ተመላሽ የውጭ ግንኙነት አገልግሎት ሰራተኛ ወደ አገር ከተመለሰበት ጊዜ ጀምሮ በአንድ አመት ጊዜ ውስጥ የመቀመጫ ወንበሩ ብዛት ከአስር (10) ያልበለጠ አንድ የግል አውቶሞቢል እንዲሁም ከዚህ መመሪያ ጋር አባሪ በሆነው ዝርዝር የተመለከቱ የግል መገልገያ ዕቃዎችን ከማናቸውም ቀረጥና ታክስ ነፃ ወደ አገር ውስጥ ማስገባት ይችላል።
2. በዚህ አንቀጽ ንዑስ አንቀጽ 1 የተመለከቱት ዕቃዎች ከቀረጥ ነጻ ሆነው የሚገቡት የውጭ ጉዳይ ሚኒስትር ዴኤታ ወይም እርሱ የሚወክለው ከፍተኛ ኃላፊ ወደ አገር የሚገቡትን የቀረጥ ነጻ መብት ተጠቃሚውን የግል መገልገያ ዕቃዎች ዝርዝር በማያያዝ ለገቢዎች ሚኒስቴር ሲያስተላልፍ ይሆናል።

4. ከቀረጥ ነጻ የገባ ተሽከርካሪን ለሶስተኛ ወገን ስለማስተላለፍ

1. ከሚሲዮን ተመላሽ የውጭ ግንኙነት አገልግሎት ሰራተኛው በዚህ መመሪያ መሠረት ከቀረጥ ነፃ ወደ አገር ያስገባውን ተሽከርካሪ ወደ አገር ከተመለሰ ከ4 ዓመታት በኋላ ወይም ከዚህ ጊዜ በፊት በድጋሚ በሚሲዮን ሲመደብ የቀረጥ ነፃ መብት ላለው ሰው ቀረጥ እና ታክስ ሳይከፍል ሊሸጠው ወይም የቀረጥ ነጻ መብት ለሌለው ሰው ተገቢውን ቀረጥና ታክስ በመክፈል ሊያስተላልፈው ይችላል።
2. በዚህ አንቀጽ ንዑስ አንቀጽ 1 የተደነገገው በኖርም ከሚሲዮን ተመላሽ የውጭ ግንኙነት አገልግሎት ሠራተኛ በዚህ መመሪያ መሠረት ከቀረጥ ነፃ ያስገባውን ተሽከርካሪ እንዲሸጥ የሚያስገድድ የግል ችግር ያጋጠመው ከሆነ በሚኒስቴሩ ጥያቄ ተሽከርካሪውን በማንኛውም ጊዜ እንዲሸጥ ሊፈቀድ ይችላል።

5. ምትክ ተሽከርካሪ ስለማስገባት

ማንኛውም ተመላሽ የውጭ ግንኙነት አገልግሎት ሰራተኛ በድጋሚ ከቀረጥ ነጻ ተሽከርካሪ ማስገባት የሚችለው በዚህ መመሪያ መሰረት አስቀድሞ ያስገባውን ተሽከርካሪ በአንቀጽ 4 በተቀመጠው ስርዓት መሰረት ካስተላለፈ እና በድጋሚ በሚሲዮን ተመድቦ በዚህ መመሪያ አንቀጽ 2(3) የተቀመጠውን የተፎካሚ መሰረት ካሟላ ነው።



6. የቀረጥ ነፃ ተጠቃሚ ቤተሰቦች

በአንቀጽ 3 ንኡስ አንቀጽ 1 የተፈቀደለትን የቀረጥ ነፃ መብት በተቀመጠው ጊዜ ገደብ ውስጥ ሳይጠቀም ህይወቱ ያለፈ የውጭ ግንኙነት አገልግሎት ሰራተኛ ቤተሰቦች የቀረጥ ነፃ መብቱን በተቀመጠው የጊዜ ገደብ ውስጥ ሊጠቀሙ ይችላሉ።

7. የመብቱ መሰረዝ

የቀረጥ ነፃ መብቱ ሕግን በመጣስ የተገኘ ከሆነ ወይም ማንኛቸውም ህገወጥ ተግባርን ለመስራት አገልግሎት ላይ ከዋለ በወንጀልና በፍትህብሄር የሚያስከትለው ሃላፊነት እንደተጠበቀ ሆኖ የቀረጥ ነፃ መብቱ ይሰረዛል።

8. የተሻሩ ሕጎች

1. ሰኔ 2 ቀን 2001 ዓ.ም በገንዘብና ኢኮኖሚ ልማት ሚኒስቴር የወጣው መመሪያ ተሽሯል።
2. ይህን መመሪያ የሚቃረን ማንኛውም መመሪያ ወይም አሰራርና ልምድ በዚህ መመሪያ ውስጥ የተደነገጉትን ጉዳዮች በሚመለከት ተፈጻሚነት አይኖረውም።

9. መመሪያው የሚፀናበት ጊዜ

ይህ መመሪያ ከህዳር 01 ቀን 2012 ዓ.ም. ጀምሮ የፀና ይሆናል።



አዲስ አበባ ህዳር 01 ቀን 2012 ዓ.ም

አህመድ ሺዴ
የገንዘብ ሚኒስትር

